

ত্রিপুরা হাফাঙ  
ককখুম তেই হুকুমু দাগিখুঙ

\*\*\*\*\*

স-২৮৩৩

আগরতলা, ২৪ ফেব্রুয়ারি, ২০২৫

হায়ুঙরেমনি মানি কক সাল পালায়মুঙনি হাসতেরেমনি পানদাঅ হুকবার মন্ত্ৰি  
তাবুকনি জরাঅব' মা নি ককনি বরম কাহাম খীলায়ন' রীজাঙ



তাবুকনি জরাঅব' মা নি ককনি বরম কাহাম খীলায়ন' রীজাঙ। মা নি কক আঁঙখা জত' বসঙনি সিনিমুঙ। মানি ককন' কাঁই জেসা বসঙ ফান' খুরমপুই আঁঙগাঁই মানয়া। থাঙনায় ২১ ফেব্রুয়ারি আগরতলা টাউনহল' হায়ুঙরেমনি মা নি কক সাল পালায়মুঙনি হাসতেরেমনি পানদাঅ নগরায় অকরানি ককমুঙগ' হুকবার মন্ত্ৰি রতনলাল নাথ অ কক সাখা। অর' খুরসায় মান' তাকলায় বিসিঅ হায়ুঙ গীনাঙগাঁই হায়ুঙরেমনি মা নি কক সালনি ফিলনীয়চিবা বিসি খনচকমা সাল পালায়জাকখা। পানদাঅ হুকবার মন্ত্ৰি সাখা, আমা, মানি কক তেই হা আমা আঁঙখা জতনি কুচুক থায়' বরম রীজাকনায় কায়াসা। হুকবার মন্ত্ৰি সাখা, মন্ত্ৰি বখরক নরেন্দ্র মোদিব' মানি ককন' বরম রিউই কীতাল ন্যাশনাল এডুকেশন পলিসি সীলায়খা। হাসতে হাফাঙব' হাসতেনি জত' ককন' বাকসা খীলায় বরম রিউই আবন' খাতি নারীকনানি চায়তগাঁই তঙগ'। পানদাঅ আগরতলা পুর নিগমনি মেয়র এবা এমএলএ দীপক মজুমদার সাখা, হায়ুঙ গীনাঙগাঁই অ সাল' খাতুঙ খাজা খীলায় হায়ুঙরেমনি মানি ককনি সাল পালায়জাকখা।

পানদাঅ ত্রিপুরা সেন্ট্রাল ইউনিভার্সিটি কীচাম ভাইস চ্যান্সেলার পদ্মশ্রী ড. অরুণোদয় সাহা সাখা, বরকনি খানি উনসুকমুঙরকন' সানানি লামা আঁঙখা মানি কক। বুমানি দুখ হায় মুঙসা কাঁই, আবহায়ন' মানি কক হায়ব' মুঙসা কাঁই। পানদাঅ বন' কাঁই ককমুঙ নারীকখা স্কুল এডুকেশন নায়খুঙনি দাগিফাঙ এন সি শর্মা। পানদাঅ বন' কাঁই মানজাক ফায়খা হুকুমু নায়খুঙনি দাগিফাঙ বিশ্বিসার ভট্টাচার্য, হায়ার সেকেন্ডারিনি দাগিফাঙ অনিমেষ দেববর্মা, ককবরক তেই কুবুন বরক বাঙথায়্যা কক নায়খুঙনি দাগিফাঙ আনন্দহরি জমাতিয়া তেই স্টেট কাউন্সিল অব এডুকেশন্যাল রিসার্চ এন্ড ট্রেনিথনি দাগিফাঙ এল দারলং। হাসতেরেমনি অ পানদাঅ হাসতেনি জুদা জুদা কক সানায় বসঙনি অজামারক বরগনি বায়থাঙনি সিরিসিতিনি গাঁও কানমুঙ চুমমুঙ বায় বায়থাঙনি কক বায় বায়থাঙনি হুকুমু মুকুমুন' ফুনুকখা। আবন' কাঁইব' পানদাঅ স্কুল তেই কলেজনি সাঁওনায়-সাঁওনায়জীকরক বাংলা, ককবরক তেই হিন্দি কক বায় চেঙমুঙনি রীচাবমুঙ রীচাবখা।

\*\*\*\*\*